

बाईबला काहानी : 3

एक लांबा समया फाची, खुबुज लोक दुनियाम रेता आथा। खुबूज खाराब आने माअनारा इ गियाहां ते खुबूज खाराब ई गियहा ईयाखातर पोरमेसराय धार्यो का ओं ऐक पाकोमोडी रेलकी बादी दुनियाल नाश की टाकिहीं ।

पेन परमेश्वरा कुरपावाली नजर नुहावे बनी रीई ।नुह विश्वासी आदमी आने आपु समया लोकाहम खोरो आथो । ताहां परमेश्वरायं इया रेल विषयुम नूहाल आख्यो का जिया लिदे तोरतिल नाश केअनारो आथो । ईया खातर परमेश्वरायं ऐक मोडी उडी बनाडा आखली ।

परमेश्वरायं तियाल आख्यो का तु ईया रीते बनवुजे १४० आथ लाम्बों , 23 आथ वेसलों आने 13.5 आथ उचों बनवुजे । परमेश्वरायं नूहाल आख्यो का ईया उडयाल लाकड़ा बनवुजे , आने लांगचाल बारों बनवुजे ,आने ईया ऐक आथ उचेने ईया बनवुजे ,आने उडया एकीवेल ऐक बाणों राखजे ; आने उडयाम पेअलों ,बीजों आने तिसरों खाने बनाइजे परमेश्वरायं नूहाल अख्यो का तू आपू कुठबा आरी उडया माज जाजा आने बाड़े जीवते जनावरहां मने ऐक ऐक जाती जनावरे चिडे आने होपलूनारे आपु आरी लि जाएन आपु आरी जीवते राखजे ।

परमेश्वरा इया हुकुमा रीते नुहायं केयो । नुह आने इया तिन पोयराहांय उडयो उबजाव्यो का जेहंकी परमेश्वरायंईयांन आखलों आथों ।ईया उडयाल बनवा खातोर काहीक वरहें लागी गिये काहका ती उडीजाहकी मोड़ी आथी नुहांय लोकाहांन रेल आवनारी ईयी जाण देदली आने आखलों का परमेश्वराहीं मॉन फिरवा पेन ईयहांय नूहा गोठीवे भोरुचो नाय थोव्यो ।

नुह आने ईया कुठबाय जोनावराहां खातर फुगे ओतो खायनू एकठो केयो । जाहांबादो काय तियारआथों ,ताहा परमेश्वरायं नूहाल आख्यो का आमी समय हाय तू आपु कांवाली, तिन पोयरा ,आने वोवडीहींआरी जाय । ऐ बादा आठ लोक आथा ।

परमेश्वरायं तोरतिवे होपलूनारे जनावारें आने चिडे बादेनुहाहीं उडयाम मोकल्यें

जियाकीका ई रेलीम हारीरिते री सेके । परमेश्वरायं बादी जाती जनावराहांन सात नर आने सात मादा हांन मोकल्ये जियहां काम ओरपन केरा खातर ई सेके। जाहां ई बादे उडयाम चोडीगिये ताहां परमेश्वरायं उडयाबाअणोंबुजी देदों । फाची पांय पोड्नु सुरवात इयों ।पांयं पोड्नु तोरतिवे नायं उगडूता चालीस दिही आने चालीस रात लुगुं पोड्तो रियों ।तोरतिवे पांयं पोड्तो रियों , आने पांयं खुबूज वादतो गियों। पांयं तोरतिवे खुबूज वादी गियों / आने ईहीं लुग का वाद्यों तोरतिवे जोत्ता बी मोड़ा मोड़ा डोगा आथा, बाद्दा बुडी गिया ।

आने काय पोक्षी आने काय कोंअनु जोनावरे, आने तोरतिवे बादे चालणारे जोनावरे , आने जांतु [कीड़े] तोरतिवे खुबूज पोराय गेहलें आथें, इ बादे आने बादे मांहें मोय गियें ,जें उडयाम आथें सेल्लें तेंज जिवतें आथें ।उडयों पाँयावे चालां लाग्यों आने ई बादे जे उडयाम आथें ई बुडनु ईहींने हारीरिते रियें । पांयं बाँद ऐअनु फाची , उडयो पाँयावे पाच मोयना लुगू रियों, ऐक दिही उडयों डोगावे अटकी गियों , पेन तेबिबी संसार पाँयांकी पोरालो आथों । तिन मोयनाहां फाची डोगाहां चुट्ल्या देखात्या लाग्या ।

चालीस दिहां फाची नोहायं आपु बनावली उडया खिडकी खोलीन,ऐक नेडाडो चीडो उडवी देदो का ई ऐरा का काय तोरतिवे पांय हुकाय गीयोंहोका नाय ।हुकाला जागाल होदा खातर ऐहें -तेहें उडयो , पेन कोअडी तोरती नाय मिली ।फाची नोहांय कबूतर पक्षील बी उडवी देदों । पेन जहां कबुतराल आपू पाग टेका खातर आधार नाय मिल्यों ता तो उडयाहीं फिरी आलो । ताहां सांत दिहा फाचीईयांय ईयाज पक्षील उडवी देदों ,आन जाहाँकबूतरवेलिवाहा या समयाल इया पाई आवी गीयी ता काय देख्यो का ईया चाचडीम जेतुनु एक नवो पान हाय । इयाल नोहाय जाँय लेदो का पाँय तोरतीवे घोटी रेहलो हायफाची इयाँय सात दिही रिन ईयाज कबुतरालउडवी देदो । पेन ईया समयाल फिरिन आलों पाँय हुकाय रहलों आथों ।बेन महिना फाची परमेश्वरायं नोहांय आख्यों का तू तो पोयरान, कोवाली आने वोवडीहिं आरी जहाजुम्न्यों निंगी आव। परमेश्वरायं नोहाल आशीर्वाद देदो

फूलते फलते आने वादा आने तोरतीवे पोराय जा ताहां नोहं आने इया परिवार जहाजुमेन्ये निंगी आले तियांय एक वेदी बनावी जि अर्पण केरा खातर वापराय जाय सके आने बादी जाती जंतु अर्पण केयों । परमेश्वर ईया अर्पण की खुश वेयों आने तिया परिवाराल आशीर्वाद देदो फाची परमेश्वरायं आख्यों का आंय तुमा आरी ई वाचा बाधुहू का बादे जोनावरे फाची रेली की नाय नाश वे आने तोरती नाश केरा फाची नाय आवे: फाची तेबि लोक हानापेर्ये जे पाप काहाल नाय केते वेरी“परमेश्वरायं आख्यों का मायुहू वादलाम मा बाण थोव्यो हो,तो मा आने तोरती वचे वायदा निशानी वेरी |आने जाहा माय तोरति पे वाद्लाप वेरगावेहे ताहा वाद्लाम्न्यों बाण देखाय |ताहा मा जों वायदों तुमा आने बादाज जीवते शरीरा रूप जोनावरा आरी बाधिही: तियाल आय याद कोहें ताहां एहड़ो रेली फाची नाय वे तियांकी बादे जोनावरां नाश वे